

भारतीय प्रशासन सेवेतील अधिकाऱ्यांनी
त्यांच्या मालमत्तेविषयी वार्षिक
विवरणपत्र भरण्याबाबत

महाराष्ट्र शासन
सामान्य प्रशासन विभाग,
शासन परिपत्रक क्रमांक- भाप्रसे-१५०७/१३४२/प्र.क्र..२३४/०७/९,
मंत्रालय, मुंबई ४०० ०३२,
दिनांक - ३१.१०.२००७

अखिल भारतीय सेवा (वर्तणूक) नियम, १९६८ नियम १६ (२) चे तरतुदीनुसार, भारतीय प्रशासकीय सेवेतील अधिकाऱ्यांना मालमत्तेविषयी (Immovable Property) वार्षिक विवरणपत्रे दोन प्रतीत सादर करणे बंधनकारक आहे. अशी विवरणपत्रे कोणत्या कालावधीत व कशाप्रकारे शासनास सादर करावीत, याबाबत सविस्तर व सुस्पष्ट सूचना शासनाचे परिपत्रक, सामान्य प्रशासन विभाग, क्रमांक-भाप्रसे-४५०४/प्र.क्र.७१/२००४/९, दिनांक २६ मे, २००४ अन्वये दिलेल्या आहेत. तथापि, या परिपत्रकाप्रमाणे अनेक भारतीय प्रशासकीय सेवेतील अधिकारी योग्यरित्या आपली मालमत्ताविषयक विवरणपत्रे शासनास सादर करीत नसल्याचे आढळून आले आहे. बहुसंख्य अधिकारी हे आपल्या मालमत्तेची विवरणपत्रे उशिरा, अनेक वर्षांनी एकत्रित व खुल्या स्वरूपात (सिलबंद न करता) पाठवितात, हे नियमानुसार नाही. याबाबत सुसूत्रता यावी, म्हणून (शासन परिपत्रक , सामान्य प्रशासन विभाग, क्रमांक-भाप्रसे-४५०४/प्र.क्र.७१/२००४/९, दिनांक २६ मे, २००४ च्या परिपत्रकातील सूचना कायम ठेवून) खालीलप्रमाणे पुन्हा सूचना देण्यात येत आहेत. त्याप्रमाणे भारतीय प्रशासकीय सेवेतील अधिकाऱ्यांनी , त्यांची मालमत्ताविषयक विवरणपत्रे सादर करणे आवश्यक आहे.

भारतीय प्रशासकीय सेवेतील अधिकाऱ्यांनी त्यांची मालमत्ताविषयक विवरणपत्रे -

१. विवरणपत्रे पूर्ण भरलेली असावीत.
२. प्रत्येक वर्षाचे स्वतंत्र विवरणपत्र असलेले २ लिफाफे सादर करावेत.
३. विवरणपत्राचे लिफाफे सीलबंदच असावेत. खुल्या स्वरूपात कोणत्याही स्थितीत विवरणपत्र पाठवू नयेत.
४. विवरणपत्रे विहित कालावधीतच (३१ जानेवारीपर्यंत) पाठवावतीत. उशिराने विवरणपत्रे पाठवू नयेत.

५. अनेक वर्षांची विवरणपत्रे एकाच लिफाफ्यात एकत्र पाठवू नयेत.
६. याबाबत शासन परिपत्रक, सामान्य प्रशासन विभाग, क्रमांक-भाप्रसे-४५०४/प्र.क्र.७१/२००४/९, दिनांक २६ मे, २००४ मध्ये ज्या सूचना व मार्गदर्शन दिलेले आहे, त्याप्रमाणे वरील सूचनाही विचारात घेऊन, मालमत्ताविषयक विवरणपत्रे शासनाला सादर करावीत.

विवरणपत्रे विहित कालावधीत सादर न केल्यास केंद्र शासनाने त्यांच्या क्रमांक-११०९७/७४/९३/एसआय (तीन), दिनांक ४.०१.१९९४ च्या पत्रात नमूद केल्यानुसार, संबंधित भारतीय प्रशासकीय सेवेतील अधिकारी, शिस्तभंगविषयक कार्यवाहीस पात्र ठरेल, याची कृपया नोंद घ्यावी.

हे परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक क्रमांक २००७१०२९१८०२४५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-
(वि.ना.मोरे)
सह सचिव, महाराष्ट्र शासन

प्रति,

महाराष्ट्र संवर्गातील सर्व भारतीय प्रशासकीय सेवेतील अधिकारी,

निवड नस्ती